

GÜZELAY'GHA MEKTUP



İsim – Pamilisi: Güzelay Perhat

Tughulghan vakti: 1990.yili 12. ayning 7.küni

Tughulghan yeri: Ghulja.

Yokapketken vakti: 2004.yili 5.ayning 12.küni.

Alahidilikliri: Kitap okuxni yahxi köridu, çikixkak, kixiler bilen bolghan munasivette kizghin ve huxhoy.

Okughan mektivi: 7. Baxlanghuq mekteptepni püttürgendin keyin, 5. ottura (Özbek mektep) mektepte toluksiz 2.yillik sinipida okuvatkan idi.

Söyümlük Güzelay!

Siz öydin ayrilghan u kündin buyan Ata-Aningiz sizni izdep memliketning pütün bulung puşkaklirighiqe sürüxtürüp iz derigingizni alalmidi. İkki yerim yildin buyan her küni, her saet ve her dekike sizdin hever kütüp, kaçan ve kayaktin kelerkin dep yolunguzgha telmürüp olturidu.

Meyli kandak ata- ana bolixidin ket'i nezer, perzent söygüsü dunyada herkandak mihri - muhabbettin üstün turidu. Perzentidin tirik ayrilip kelix, ular üçün hayatidiki eng eghir jaza, qidighusiz azap ve dert – elem. Hiqkandak teselli bunung elimige melhem bolalmaydu.

Ailingizni ziyaret kilip barghan idim. Dadingiz Perhatni hiq bundak perixan, dert-elemde körüp bakmaptikenmen. Apingiz mening dostlirim, savakdaxlirim arasida eng semimi, akköngül, mihriban bir ayal. Dünyadiki layaketlik anilardin hemmisidin üstün bir Hanim. U hayatida hiqkaqan birsini renjitip bakkan emes. Hiqkimning könglige azar bergen emes. Helimu hem xunqilik akköngülki, buni addi bir til bilen ipadilep berelixim mümkün emes. Bundak mihriban ana üçün perzent yarisining kanqilik qongkur, kanqilik azaplik ikenligini tessevvur kilix mümkün mu? Unung bexigha kelgen bu dert elemni düxminining bexighimu bermisun – Hundayim!

Ata-aningizning mehri-muhabbitige, yardimige, pikirilirige ve nesihetlirige muhtaj, bekmü yax ve tejribisiz, bighubar qeghingizda, bu rehimbiz dunyaning rezilliklerini yaxaxka mejbur bolup kaldingiz. Bu azap elvette siz üçün tehimu eghir, tehimu dehxet.

Men dostum Mobarekning kizi Güzelayningmu apisigha ohxax ekillik, gheyretlik, iradilik ve jesur ikenlikige ixinimen. Sizdin iltimasim, meyli keyerde bolung ve kandak xaraitta bolung ata-aningizgha bir hever bering. Sizning hayatta ikenligingizni bilix ular üçün dunyagha bedel hoxallik ve tesellidur.

Apingizdin sizning güzel hisletliringizni anglidim ve bekmü tesirlendim. Siz bilen tonuxux, mungduxux ve pikirlixixni bekmü arzu kilimen. Eger mümkün bolsa muhabbet_kemal@lycos.com adrisimge het yezing.

Hetingizni hemde sizdin hox hever kütüp, Muhabbet KEMAL
4.10.2006 /Türkiye.

Adresim: YYÜ. Fen Edebiyat Fakültesi, Biyoloji Bölümü, Kampus /VAN-Turkey.

Telefon: 0090 544 547 75 71; 0090 0432 225 13 02. e - adresim: muhabbet_kemal@lycos.com

